

ஜூன் - 25

TNPSC துளிகள்

- ❖ ஊட்டி சட்டமன்ற உறுப்பினரான திரு. போஜராஜன், தமிழ்நாடு சட்டமன்றத்தின் மூத்த உறுப்பினராக அடையாளம் காணப்பட்டுள்ளார்.
 - சட்டமன்றப் பதிவுகளின்படி, அவருக்கு 79 வயதாவதுடன் அவர் முதல் முறையாக சட்டமன்ற உறுப்பினராகியுள்ளார்.
- ❖ இந்தியக் கடலோரக் காவல்படை, உள்நாட்டிலேயே தயாரிக்கப்பட்ட தனது முதல் காற்றழுத்த மிதவை ஊர்தியான (ACV) H-561-ஐ படையில் இணைத்துள்ளது; இது கோவாவில் உள்ள செளகுலே & கம்பெனி பிரைவேட் லிமிடெட் நிறுவனத்தின் கப்பல் கட்டும் தளத்தில் கட்டப்பட்டது.
- ❖ வடக்கு சிக்கிமின் டிங்டா காப்புக்காட்டில் உள்ள பகுச்சென் பகுதியில் மிஷ்மி டாக்கின்கள் (புடோர்காஸ் டாக்கிகலர்) காணப்பட்டன என்பதோடு இது கிழக்கு இமய மலையில் காணப்படும் ஆடு-மான் வகையைச் சேர்ந்த ஒரு உயிரினமாகும் என்ற நிலையில் மேலும் இது போவிலே குடும்பத்தைச் சேர்ந்தது.
 - சர்வதேச இயற்கைப் பாதுகாப்புச் சங்கத்தின் (IUCN) செந்நிறப் பட்டியலில் மிஷ்மி டாக்கின் எளிதில் பாதிக்கப்படக்கூடிய இனம் என வகைப்படுத்தப்பட்டுள்ளது.
- ❖ ஒடிசாவின் ஜார்சுகுடா மாவட்டத்தில் உள்ள லக்கன்பூரில், இந்தியாவின் முதல் வர்த்தக அளவிலான நிலக்கரியிலிருந்து அம்மோனியம் நைட்ரேட் தயாரிக்கும் திட்டத்திற்கு பிரதமர் அடிக்கல் நாட்டினார்.
 - இத்திட்டத்தை பாரத் ஹெவி எலக்ட்ரிக்ஸ் லிமிடெட் (BHEL) மற்றும் கோல் இந்தியா லிமிடெட் (CIL) ஆகியவற்றின் கூட்டு நிறுவனமான பாரத் கோல் கேசிஃபிகேஷன் அண்ட் கெமிக்கல்ஸ் லிமிடெட் (BCGCL) நிறுவனத்தால் உருவாக்கப்பட்டு வருகிறது.
- ❖ இந்தியாவில் வாசிப்பு மற்றும் எழுத்தறிவுக் கலாச்சாரத்தை மேம்படுத்துவதற்காக ஒவ்வொரு ஆண்டும் ஜூன் 19 அன்று தேசிய வாசிப்பு தினம் அனுசரிக்கப்படுகிறது.
 - இந்தியாவின் நூலகம் மற்றும் எழுத்தறிவு இயக்கத்தின் முன்னோடியாகக் கருதப்படும் கேரளாவைச் சேர்ந்த இந்திய நூலகர் மற்றும் சமூக சீர்திருத்த வாதியான புதுவையில் நாராயண பணிக்கர் (P.N. பணிக்கர்) அவர்களின் நினைவாக இந்த நாள் கொண்டாடப்படுகிறது.
- ❖ மோதல்களில் பாலியல் வன்முறையை ஒழிப்பதற்கான சர்வதேச தினம் ஒவ்வொரு ஆண்டும் ஜூன் 19 அன்று அனுசரிக்கப்படுகிறது.
 - 2026-ஆம் ஆண்டிற்கான கருத்துரு Conflict-Related Sexual Violence Against Children: Safeguarding Futures and Empowering Caregivers என்பதாகும்.
- ❖ இசையை ஊக்குவிக்கவும், தொழில்முறை மற்றும் பயில்முறை இசைக் கலைஞர்களின் இலவச பொது நிகழ்ச்சிகளை ஊக்குவிக்கவும் ஒவ்வொரு ஆண்டும் ஜூன் 21 அன்று உலக இசை தினம் கொண்டாடப்படுகிறது மேலும் இது Fête de la Musique (இசை விழா) அல்லது Make Music Day என்றும் அழைக்கப்படுகிறது.


தமிழ்நாட்டுச் செய்திகள்

பிரிவு 34 C குறித்து சென்னை உயர் நீதிமன்றம்


- ❖ பதிவுச் சட்டத்தின் 34-C பிரிவை அரசியலமைப்புக்கு முரணானது என சென்னை உயர்

நீதிமன்றத்தின் மதுரை கிளை ரத்து செய்துள்ளது.

- ❖ சொத்து உரிமை தொடர்பான வழக்குகளை முடிவு செய்யும் உரிமை சிவில் நீதிமன்றங்களுக்கு மட்டுமே உள்ளதால், ஒரு சார்பதிவாளர் அதனைத் தீர்மானிக்க முடியாது என நீதிமன்றம் தீர்ப்பளித்தது.
- ❖ இந்த விதிகள் அரசியலமைப்பின் 14-வது சரத்து (சமத்துவ உரிமை) மற்றும் 300A-வது சரத்து (சொத்துரிமை) ஆகியவற்றை மீறுவதாக நீதிமன்றம் தீர்ப்பளித்தது.
- ❖ தேவையான ஆவணங்கள் சமர்ப்பிக்கப் படாத பட்சத்தில் சில பூர்வீக சொத்துக்களின் பதிவை மறுக்க 34-C பிரிவு சார்பதிவாளர்களுக்கு அதிகாரம் அளித்திருந்தது.
- ❖ தமிழ்நாடு முழுவதும் விரிவான வில்லங்கப் பதிவேடுகளை தயாரித்து புதுப்பிக்குமாறும் பதிவுத் துறைக்கு நீதிமன்றம் உத்தரவிட்டுள்ளது.



ராசிமணல் அணைத் திட்டம்



- ❖ மேகதாது திட்டத்திற்கு மாற்றாக கிருஷ்ணகிரி மாவட்டத்தில் ராசிமணல் அணை கட்ட ஒரு முன்மொழிவு செய்யப்பட்டுள்ளது.
- ❖ முன்மொழியப்பட்ட இந்த அணை 66 TMC (ஆயிரம் மில்லியன் கன அடி) கொள்ளளவு கொண்டதாகவும், மேட்டூர் அணைக்கு மேல்புறத்தில் அமைந்திருக்கும் வகையிலும்

திட்டமிடப்பட்டுள்ளது.

- ❖ இத்திட்டத்தின் மூலம் 360 மெகாவாட் (MW) நீர்மின்சாரம் உற்பத்தியாகும் என எதிர்பார்க்கப்படுகிறது.
- ❖ 1961-ஆம் ஆண்டு ராசிமணலில் அணை கட்டுவதற்கு அப்போதைய முதலமைச்சர் திரு. கே. காமராஜ் அவர்கள் அடிக்கல் நாட்டினார்.
- ❖ தண்ணீர் மற்றும் மின்சாரத் தேவைகளைப் பூர்த்தி செய்ய தமிழ்நாடு மற்றும் கர்நாடகா இடையே ஒரு கூட்டுத் திட்டமாக இது அமையலாம் என இந்த முன்மொழிவு பரிந்துரைக்கிறது.

தாய்மாமன் தங்க மோதிரத் திட்டம்

- ❖ அரசு மருத்துவமனைகளில் பிறக்கும் குழந்தைகளுக்கு ஒரு கிராம் தங்க மோதிரம் வழங்கும் 'தாய்மாமன் தங்க மோதிரத் திட்டம்' என்ற திட்டத்தை தமிழ்நாடு அரசு அறிவித்துள்ளது.
- ❖ இத்திட்டம் தமிழ்நாட்டின் நிரந்தரக் குடியிருப்பாளர்களாக இருக்கும் பெற்றோர்களுக்குப் பிறக்கும் குழந்தைகளுக்கு மட்டுமே பொருந்தும்.
- ❖ இத்திட்டத்தைச் செயல்படுத்துவதற்காக மாநில அரசு ஆண்டுக்கு ₹755.83 கோடியை ஒதுக்கீடு செய்துள்ளது.
- ❖ பேரறிஞர் அண்ணாவின் பிறந்தநாளான 2026 ஆம் ஆண்டின் செப்டம்பர் 15-ஆம் தேதி இத்திட்டம் முறைப்படி தொடங்கி வைக்கப்படவுள்ளது.
- ❖ மாநிலத்தின் தாய்-சேய் நலனை மேம்படுத்தும் அதே வேளையில், பிறந்த குழந்தைகளையும் அவர்களின் தாய்மார்களையும் கௌரவிப்பதே இத்திட்டத்தின் நோக்கமாகும்.


தாய்மாமன் தங்க மோதிர திட்டம்!
அரசு மருத்துவமனைகள் மற்றும் ஆரம்ப
சுகாதார நிலையங்கள் உள்ளிட்ட அரசு சுகாதார
அமைப்புகள் மூலமாகப் பயனாளிகளுக்குத்
தங்க மோதிரம் வழங்கப்படும் - தமிழ்நாடு அரசு
இத்திட்டத்திற்குத் தேவையான தங்க மோதிரங்களைத்
தமிழ்நாடு மருத்துவப் பணிகள் கழகம் (TNMSC)
நேரடியாகக் கொள்முதல் செய்து வழங்கும் என தெரிவிப்பு

தேசியச் செய்திகள்

விலை ஆதரவுத் திட்டம் 2026 - பருப்பு மற்றும் எண்ணெய் வித்துக்கள் கொள்முதல்

- ❖ தமிழ்நாடு, குஜராத், உத்தரப் பிரதேசம் மற்றும் ஹரியானா ஆகிய மாநிலங்களுக்கு குறைந்தபட்ச ஆதரவு விலையில் (MSP) விலை ஆதரவுத் திட்டத்தின் (PSS) கீழ் பருப்பு வகைகள் மற்றும் எண்ணெய் வித்துக்களை பெரிய அளவில் கொள்முதல் செய்ய மத்திய வேளாண் அமைச்சகம் ஒப்புதல் அளித்துள்ளது.

- ❖ 2026 ஆம் ஆண்டின் கோடைக்காலம் மற்றும் ராபி விற்பனைப் பருவம் (RMS) 2025-26 ஆம் ஆண்டு ஆகியவற்றிற்கான பாசிப்பயறு, உளுந்து மற்றும் நிலக்கடலை ஆகியவற்றை இந்தக் கொள்முதல் உள்ளடக்கியது.
- ❖ PSS திட்டத்தின் கீழ், விவசாயிகளின் வருமானத்தைப் பாதுகாக்கவும், விலை நிலைத்தன்மையை உறுதி செய்யவும், விலைகள் குறைந்தபட்ச ஆதரவு விலையை (MSP) விடக் குறையும் போது இந்திய அரசு சந்தையில் தலையிடுகிறது.
- ❖ உத்தரப் பிரதேசம் அதிகப்பட்ச ஒதுக்கீட்டைப் பெற்றுள்ளது, அங்கு ₹1,490 கோடி மதிப்பிலான பாசிப்பயறு, உளுந்து மற்றும் நிலக்கடலை கொள்முதல் செய்யப் படவுள்ளதுடன் அதனைத் தொடர்ந்து குஜராத், ஹரியானா மற்றும் தமிழ்நாடு ஆகிய மாநிலங்களுக்கு மாநில அளவிலான கொள்முதல் வரம்புகள் நிர்ணயிக்கப் பட்டுள்ளன.
- ❖ தேசிய வேளாண் கூட்டுறவு சந்தைப்படுத்தல் கூட்டமைப்பு (NAFED) மற்றும் பிற அங்கீகரிக்கப் பட்ட கொள்முதல் அமைப்புகளின் மூலம் இந்திய அரசால் இத்திட்டம் செயல்படுத்தப்படுகிறது.



நடைபாதைகளில் நடக்கும் உரிமை குறித்து உச்ச நீதிமன்றம்

- ❖ பாதுகாப்பான மற்றும் பிரிக்கப்பட்ட நடைபாதைகளில் நடக்கும் உரிமை என்பது அரசியலமைப்பின் 21-வது சரத்தின் கீழ் ஒரு அடிப்படை உரிமை என்று இந்திய உச்ச நீதிமன்றம் "மணியார் இலியாஸ் @ ஷேக் ரியாஸ் எதிர் பி. ஐயப்பன் மற்றும் பலர்" வழக்கில் தீர்ப்பளித்துள்ளது.
- ❖ தந்தையுடன் சாலையில் நடந்து சென்ற 5 வயது குழந்தை தண்ணீர் லாரி மோதி உயிரிழந்த வழக்கில் இந்தத் தீர்ப்பு வழங்கப்பட்டுள்ளது.
- ❖ சாலைகளில் மோட்டார் வாகனங்களின் நடமாட்டத்தை விட பாதசாரிகளின் பாதுகாப்புக்கும் தடையற்ற நடைபாதைகளை அணுகுவதற்கும் முன்னுரிமை அளிக்கப்பட வேண்டும் என நீதிமன்றம் தீர்ப்பளித்தது.
- ❖ நடக்கும் உரிமை என்பது கண்ணியமான வாழ்வின் இன்றியமையாத பகுதி என்றும், இது சரத்து 21-இன் கீழான வாழ்வுரிமை மற்றும் தனிநபர் சுதந்திரத்துடன் தொடர்புடையது என்றும் நீதிமன்றம் தெரிவித்துள்ளது.
- ❖ நடைபாதைகளைப் பாதுகாப்பதை ஒரு அரசியலமைப்பு கடமையாகக் கருதி செயல்படுமாறு நகராட்சிகள் மற்றும் மேம்பாட்டு ஆணையங்கள் போன்ற நகர்ப்புற உள்ளாட்சி அமைப்புகளுக்கு நீதிமன்றம் உத்தரவிட்டது.
- ❖ பாதசாரிகளின் உரிமைகளை உறுதி செய்யவும், நகர்ப்புற சாலைப் பாதுகாப்பை

மேம்படுத்தவும் நாடாளுமன்றம் மற்றும் மாநில சட்டமன்றங்கள் பிரத்யேக சட்டம் இயற்ற வேண்டும் என்றும் நீதிமன்றம் பரிந்துரைத்துள்ளது.



**Supreme Court says pedestrians
have a fundamental right to
walk on footpaths across India**

குற்றத் தரவுகளை அணுகுவதற்கான அபிக்யான் செயலி



- ❖ சட்ட அமலாக்க முகமைகளால் குற்றங்கள் தொடர்பான தரவுகளைப் பயன்படுத்துவதை வலுப்படுத்துவதற்காக, புது தில்லியில் அபிக்யான் செயலியை மத்திய உள்துறை அமைச்சர் தொடங்கி வைத்தார்.
- ❖ அபிக்யான் செயலி என்பது இந்திய அரசின் உள்துறை அமைச்சகத்தின் (MHA) கீழ் இயங்கும் தேசிய குற்ற ஆவணக் காப்பகத்தால் (NCRB) உருவாக்கப்பட்ட ஒரு மையப்படுத்தப்பட்ட டிஜிட்டல் தளமாகும்.
- ❖ இது காவல்துறையினர் விரைவான விசாரணை மற்றும் சரிபார்ப்பிற்காக,

திறன்பேசிகள் மூலம் குற்றப் பதிவுகளின் பெரிய தரவுத்தளத்தை அணுக உதவுகிறது.

- ❖ இந்தச் செயலி தேசிய தானியங்கி கைரேகை அடையாள அமைப்புடன் (NAFIS) ஒருங்கிணைக்கப்பட்டுள்ளது என்பதோடு இது குற்றவாளிகள், தண்டனை பெற்றவர்கள் மற்றும் கைதிகளின் பதிவுகளுடன் கைரேகைகளை நிகழ்நேரத்தில் ஒப்பிட்டுப் பார்க்க அனுமதிக்கிறது.
- ❖ தனிநபர்களை விரைவாக அடையாளம் காண உதவுவதன் மூலமும், குற்றவியல் விசாரணைகளில் செயல்திறனை மேம்படுத்துவதன் மூலமும், சான்றுகள் அடிப்படையிலான சட்ட அமலாக்கத்தை ஆதரிப்பதன் மூலமும் இந்த அமைப்பு டிஜிட்டல் காவல்துறை பணிகளை வலுப்படுத்துகிறது.

அறிக்கைகள் மற்றும் குறியீடுகள்

உலக மீன்வளம் மற்றும் நீர்வாழ் உயிரின வளர்ப்பு நிலை அறிக்கை 2026



- ❖ ஐக்கிய நாடுகள் சபையின் உணவு மற்றும் வேளாண்மை அமைப்பு (FAO) ஆனது, Blue Transformation: Turning Vision into Impact என்ற கருத்துருவின் கீழ் உலக மீன்வளம் மற்றும் நீர்வாழ் உயிரின வளர்ப்பு நிலை (SOFIA) 2026 என்ற அறிக்கையை வெளியிட்டது.
- ❖ FAO-வின் நீலப் புரட்சி தொலைநோக்குப் பார்வை (2021) என்பது நிலையான நீர்வாழ் உயிரின வளர்ப்பு விரிவாக்கம், திறமையான மீன்வள மேலாண்மை மற்றும் உள்ளடக்கிய மதிப்புத் தொடர்கள் மூலம் நீர்வாழ் உணவு அமைப்புகளை மேம்படுத்துவதை நோக்கமாகக் கொண்டுள்ளது.
- ❖ உலகளாவிய நீர்வாழ் உற்பத்தி சாதனை அளவாக 235 மில்லியன் டன்களை (2024) எட்டியுள்ளது என்பதோடு இதில் மொத்த நீர்வாழ் விலங்கு உற்பத்தியில் நீர்வாழ் உயிரின வளர்ப்பு 53% பங்களிக்கிறது.
- ❖ நிலையான முறையில் நிர்வகிக்கப்படும் மீன் இருப்புகளின் பங்கு 64.5% (2021) - இலிருந்து 62.4% (2023) ஆகக் குறைந்துள்ளது, இது கடல் வளங்கள் மீதான

அழுத்தத்தைக் குறிக்கிறது.

- ❖ உலகளாவிய நீர்வாழ் உற்பத்தியில் (2024) 9% பங்களிப்புடன் சீனாவுக்கு அடுத்த படியாக இந்தியா உலகளவில் 2-வது இடத்தில் உள்ளது என்பதோடு மேலும், இது உள்நாட்டு மீன்பிடிப்பு உற்பத்தியில் மிகப்பெரிய நாடாகும்.
- ❖ பிரதான் மந்திரி மதல்ய சம்பதா யோஜனா (PMMSY), மீன்வளம் மற்றும் நீர்வாழ் உயிரின வளர்ப்பு உள்கட்டமைப்பு மேம்பாட்டு நிதி (FIDF) போன்ற திட்டங்களின் ஆதரவுடன், உலகளாவிய நீர்வாழ் உயிரின வளர்ப்பு உற்பத்தியில் சுமார் 12% பங்களிப்பை வழங்கி இந்தியா 2-வது மிகப்பெரிய நீர்வாழ் உயிரின வளர்ப்பு நாடாகவும் உள்ளது.

மாநிலச் செய்திகள்

அமராவதி குவாண்டம் பள்ளத்தாக்கு - 4 கெல்வின் மைல்கல்



- ❖ அமராவதி குவாண்டம் பள்ளத்தாக்கு (AQV) ஆனது, உள்நாட்டிலேயே தயாரிக்கப்பட்ட நீர்த்தல் குளிர்விப்பானைப் பயன்படுத்தி 4 கெல்வின் (-269°C) குளிர்நட்டலை அடைந்து சாதனை படைத்துள்ளது.
- ❖ ஆந்திரப் பிரதேசத்தின் அமராவதியில் உள்ள மேதா டவர்ஸில் உள்ள குவாண்டம் குறிப்பு அமைப்பில் இந்த மைல்கல் எட்டப்பட்டுள்ளது.
- ❖ 4 கெல்வின் என்பது மீக்கடத்தி சாதனங்கள், குவாண்டம் உணரிகள் மற்றும் குவாண்டம் கணினிக் கூறுகளைச் சோதிக்கப் பயன்படும் ஒரு கிரையோஜெனிக்/கடுங்குளிர் முறை சார்ந்த வெப்பநிலையாகும்.
- ❖ ஒரு நீர்த்தல் குளிர்விப்பான் ஆனது தனிச்சுழி வெப்பநிலைக்கு நெருக்கமான மிகக் குறைந்த வெப்பநிலையை அடைய ஹீலியம்-3 மற்றும் ஹீலியம்-4 ஐசோடோப்புகளைப் பயன்படுத்துகிறது.
- ❖ 2026 ஆம் ஆண்டு ஏப்ரல் மாதத்தில் இந்தியா தனது முதல் குவாண்டம் குறிப்பு வசதிகளை அமராவதி மேதா டவர்ஸ் மற்றும் எஸ்.ஆர்.எம் பல்கலைக்கழகம் AP ஆகிய

இடங்களில் நிறுவியது.

- ❖ தனிச்சூழி வெப்பநிலை என்பது 0 கெல்வின் (-273.15°C) ஆகும், இதுவே இயற்பியலில் சாத்தியமான மிகக் குறைந்த வெப்பநிலையாகும்.

தகவல் தொழில்நுட்பச் சட்டம் பிரிவு 69A-ன் கீழ் டெலிகிராம் செயலி தடை

- ❖ 2026 ஆம் ஆண்டின் NEET-UG மறுதேர்வுக்கு முன்னதாக, தகவல் தொழில்நுட்ப (IT) சட்டம், 2000-இன் 69A பிரிவின் கீழ் டெலிகிராம் செயலியை தற்காலிகமாக முடக்கும் மத்திய அரசின் முடிவை டெல்லி உயர் நீதிமன்றம் உறுதி செய்துள்ளது.
- ❖ இணையவழிக் குற்றவாளிகள், மோசடி வலையமைப்புகள் மற்றும் வினாத்தாள் கசிவு குழுக்களால் டெலிகிராம் செயலி பயன்படுத்தப்படுவதாகவும், அது ஒரு "புதிய இருண்ட இணையதளம்" என்றும் மத்திய அரசு தெரிவித்துள்ளது.
- ❖ தகவல் தொழில்நுட்பச் சட்டம், 2000-இன் 69A பிரிவானது, இறையாண்மை, நாட்டின் பாதுகாப்பு, பொது ஒழுங்கு மற்றும் பிற சட்டரீதியான காரணங்களுக்காக இணைய உள்ளடக்கங்களைப் பொதுமக்கள் அணுகுவதைத் தடுக்க இந்திய அரசுக்கு அதிகாரம் அளிக்கிறது.
- ❖ தடையுத்தரவைப் பிறப்பிக்க, தகவல் தொழில்நுட்ப (பொதுமக்களால் தகவல் அணுகப்படுவதைத் தடுப்பதற்கான நடைமுறை மற்றும் பாதுகாப்புகள்) விதிகள், 2009-இன் கீழ் அவசரகால ஏற்பாடுகளை அரசாங்கம் பயன்படுத்தியது.
- ❖ 2015-ஆம் ஆண்டு ஷ்ரேயா சிங்கால் எதிர் இந்திய ஒன்றியம் வழக்கில், எழுத்துப்பூர்வ காரணங்கள் மற்றும் மறுஆய்வு வழிமுறைகள் போன்ற பாதுகாப்புகளுடன் 69A பிரிவு அரசியலமைப்புச் சட்டப்படி செல்லுபடியாகும் என்று உச்ச நீதிமன்றம் தீர்ப்பளித்தது.

**S.69A IT Act
Empowers Centre
To Block Entire
Intermediary
Platform, Not Just
Specific Content:
Delhi High Court In
Telegram Case**

